

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಅಂಜನಶೈಲನಾಥಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಅಂಜನಶೈಲನಾಥಸ್ತೋತ್ರಂ ॥

ಪುಲಕಿನಿ ಭುಜಮಧ್ಯೇ ಪೂಜಯಂತಂ ಪುರಂದ್ರೀಂ
ಭುವನನಯನಪುಣ್ಯಂ ಪೂರಿತಾಶೇಷಕಾಮಂ |
ಪುನರಪಿ ವೃಷಶೈಲೇ ಪುಲ್ಲನೀಲೋತ್ಪಲಾಭಂ
ಪುರುಷಮನುಭವೇಯಂ ಪುಂಡರೀಕಾಯತಾಕ್ಷಂ || ೧ ||

ಆಜಾನಸೌಹೃದಮಪಾರಕೃಪಾಮೃತಾಬ್ಧಿಂ
ಅವ್ಯಾಜವತ್ಸಲಮವೇಲಸುಶೀಲಮಾದ್ಯಂ |
ಆನಂದರಾಶಿಮನುರಾಗಮಯಾವರೋಧಂ
ಆರಾಧಯಾಮಿ ಹರಿಮಂಜನಶೈಲನಾಥಂ || ೨ ||

ಆತಾಮ್ರಪಾದಮವದಾತಸುವರ್ಣಚೇಲಂ
ಆಪೀನಬಾಹುಶಿಖರೋಜ್ವಲಶಂಖಚಕ್ರಂ |
ಆವಿಸ್ಥಿತಾನನಮಮಂದದಯಾಕಟಾಕ್ಷಂ
ಆರಾಧಯಾಮಿ ಹರಿಮಂಜನಶೈಲನಾಥಂ || ೩ ||

ಅಪ್ರಾಕೃತಾವಯವಸಂಹಿತಸನ್ನಿವೇಶಂ
ಆರೂಢಯೌವನಮಹೀನಕುಮಾರಭಾವಂ |
ಅಮ್ಲಾನಕಾಂತಿಮತಿವಾಙ್ಮನಸಾನುಭಾವಂ
ಆರಾಧಯಾಮಿ ಹರಿಮಂಜನಶೈಲನಾಥಂ || ೪ ||

ಆಶಾವಕಾಶಸಮುದಿತ್ವರಸವರ್ಣಗಂಧಂ
ಆಸ್ವಾದಯತ್ಸುಗಮಸರ್ವರಸಸ್ವಭಾವಂ |
ಆಶ್ಲೇಷಗಮ್ಯಸುಖಿಸಂಸ್ಪೃಶನಾತಿರೇಕಂ
ಆರಾಧಯಾಮಿ ಹರಿಮಂಜನಶೈಲನಾಥಂ || ೫ ||

ಆದರ್ಶಯಂತಮತಿಸಂಕುಚಿತಾಕ್ಷಿಶಕ್ತಿಂ

ಆಶ್ರಾವಯಂತಮಖಿಲಾರ್ಣ ಬಧಿರಾರ್ಣ ಪ್ರಕೃತ್ಯಾ |
ಆಭಾಷಯಂತಮಭಿತೋ ನತಮೂಕವರ್ಗಂ
ಆರಾಧಯಾಮಿ ಹರಿಮಂಜನಶೈಲನಾಥಂ || ೬ ||

ಆಧಾವಯಂತಮತಿಮಾರುತಮೇವ ಪಂಗೂರ್ಣ

ಆಜಾನುಲಂಬಿಭುಜಯಂತಮಹೋ ಕುಬಾಹೂರ್ಣ |
ಅನ್ಯಾಂಶ್ಚ ಕೃತ್ತಶಿರಸಃ ಪ್ರತಿಜೀವಯಂತಂ
ಆರಾಧಯಾಮಿ ಹರಿಮಂಜನಶೈಲನಾಥಂ || ೭ ||

ಆಜನ್ಮನಿರ್ಧನಜನಾನಲಕೇಶಯಂತಂ

ಅಜ್ಞಾನಪಿ ತ್ರಿದಶದೇಶಿಕದೇಶ್ಯಯಂತಂ |
ಅಹ್ನಾಯ ವಂಧ್ಯಮಪಿ ಮರ್ತ್ಯಮವಂಧ್ಯಯಂತಂ
ಆರಾಧಯಾಮಿ ಹರಿಮಂಜನಶೈಲನಾಥಂ || ೮ ||

ಆಬದ್ಧಕಂಕಣಮಶೇಷಶರಣ್ಯತಾಯಾಂ

ಆಪತ್ಸಹಾಯಮಪರಾಧಸಹಂ ನತಾನಾಂ |
ಆಸನ್ನಸಾಮಗಸುಖಾಲಸಸೂರಿವರ್ಗಂ
ಆರಾಧಯಾಮಿ ಹರಿಮಂಜನಶೈಲನಾಥಂ || ೯ ||

ಅಧ್ಯಾಸಿತಾಸನಸರೋಜಸನೂಪುರಾಂಘ್ರಿಂ

ಆಮುಕ್ತವೀರಕಟಕಾಯತವೃತ್ತಜಂಘಂ |
ಆಶ್ಚರ್ಯಜಾನುಯುಗಮಪ್ರತಿಮೋರುಕಾಂಡಂ
ಆರಾಧಯಾಮಿ ಹರಿಮಂಜನಶೈಲನಾಥಂ || ೧೦ ||

ಆವರ್ತಿನಿಮ್ಮನಿಖಿಲಾಂಡನಿದಾನನಾಭಿಂ

ಆಯಾಮಿದೋರ್ವಿವರಕೇಲಿಗೃಹಾವರೋಧಂ |
ಆಬದ್ಧರತ್ನಮಯಭೂಷಭುಜಾಚತುಷ್ಕಂ
ಆರಾಧಯಾಮಿ ಹರಿಮಂಜನಶೈಲನಾಥಂ || ೧೧ ||

ಅಂಸಾವಲಂಬಿಮಣಿಕುಂಡಲಕಾಂತಗಂಡಂ

ಆವಿಸ್ತಿ ತಾಂಶುಮಧುರಾಧರಬಂಧುಜೀವಂ |

ಆಸ್ಯಾಬ್ಜಸೌರಭಸಮುತ್ಸುಕದೀರ್ಘನಾಸಂ

ಆರಾಧಯಾಮಿ ಹರಿಮಂಜನಶೈಲನಾಥಂ || ೧೨ ||

ಅಧೇಂದುಭಾಸ್ವದಲಿಕೋಲ್ಲಸದೂರ್ಧ್ವಪುಂಡ್ರಂ

ಆಲೋಲನೀಲಕುಟಿಲಾಲಕಚಾರುವಕ್ತ್ರಂ |

ಆವಿರ್ಮಯೂಖಮಣಿಚೂಡಮಹಾಕಿರೀಟಂ

ಆರಾಧಯಾಮಿ ಹರಿಮಂಜನಶೈಲನಾಥಂ || ೧೩ ||

ವಾದಿಭೀತಿಕರಾಯೇಣ ರಚಿತಾ ಭಾವಬಂಧತಃ |

ಶೋಭತೇ ವೇಂಕಟಾದ್ರೀಶವಿಷಯಾ ಸ್ತುತಿರದ್ಭುತಾ || ೧೪ ||

|| ಇತಿ ಶ್ರೀಅಂಜನಶೈಲನಾಥಸ್ತೋತ್ರಂ ಸಮಾಪ್ತಂ ||